



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ២៧៦ អនក្រ.បក

អនុក្រឹត្យ

ស្តីពី

ការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ១៦៨ អនក្រ.បក ចុះថ្ងៃទី២២ ខែវិច្ឆិកា ឆ្នាំ២០១៩ ស្តីពីការរៀបចំនិងការប្រព្រឹត្តទៅនៃគណៈកម្មាធិការជាតិអភិវឌ្ឍន៍ទេសចរណ៍
- យោងផែនការមេអភិវឌ្ឍន៍ទេសចរណ៍ខេត្តសៀមរាប ឆ្នាំ២០២១-២០៣៥
- យោងតាមសំណើរបស់ប្រធានគណៈកម្មាធិការជាតិអភិវឌ្ឍន៍ទេសចរណ៍

សម្រេច
ជំពូកទី ១
បទប្បញ្ញត្តិទូទៅ

មាត្រា ១._

ត្រូវបានបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ ដែលសរសេរជាអក្សរកាត់ថា **គ.អ.ទ.ស.** ដើម្បីដឹកនាំ សម្របសម្រួល និងត្រួតពិនិត្យការអភិវឌ្ឍគោលដៅទេសចរណ៍ខេត្តសៀមរាប ដោយអនុវត្តតាមផែនការមេអភិវឌ្ឍន៍ទេសចរណ៍ខេត្តសៀមរាប ឆ្នាំ២០២១-២០៣៥ ឱ្យមានប្រសិទ្ធភាពសំដៅបង្កើនភាពប្រកួតប្រជែង និងធានាបាននូវនិរន្តរភាព។

មាត្រា ២._

ការគ្រប់គ្រង និងការអភិវឌ្ឍទេសចរណ៍នៅតាមតំបន់ទេសចរណ៍អាទិភាពត្រូវមានអង្គភាពគ្រប់គ្រងគោលដៅទេសចរណ៍ដោយឡែក ដែលស្ថិតក្រោមការគ្រប់គ្រងរបស់ **គ.អ.ទ.ស.** ។

អង្គភាពគ្រប់គ្រងគោលដៅទេសចរណ៍ដោយឡែក ត្រូវបានបង្កើតឡើងតាមតំបន់ចំនួន៦ ដូចខាងក្រោម៖

- ១. តំបន់ឧទ្យានជាតិភ្នំគូលែន
- ២. តំបន់ទេសចរណ៍ជុំវិញតំបន់ការពារប្រាសាទបន្ទាយស្រី
- ៣. តំបន់បេតិកភណ្ឌអង្គរ
- ៤. តំបន់ក្រុងសៀមរាប
- ៥. តំបន់បឹងទន្លេសាប
- ៦. តំបន់ទេសចរណ៍សៀមរាបថ្មី។

ការរៀបចំ និងការប្រព្រឹត្តទៅរបស់អង្គភាពគ្រប់គ្រងគោលដៅទេសចរណ៍ដោយឡែក ត្រូវកំណត់ដោយសេចក្តីសម្រេចរបស់ប្រធាន **គ.អ.ទ.ស.** ។

សមាសភាពជាក់ស្តែងនៃអង្គភាពគ្រប់គ្រងគោលដៅទេសចរណ៍ដោយឡែក ត្រូវសម្រេចដោយសេចក្តីសម្រេចរបស់ប្រធានគណៈកម្មាធិការជាតិអភិវឌ្ឍន៍ទេសចរណ៍។

ចំពោះ អង្គភាពគ្រប់គ្រងគោលដៅទេសចរណ៍តំបន់បេតិកភណ្ឌអង្គរ គឺជាការទទួលខុសត្រូវរបស់អាជ្ញាធរជាតិអប្សរា។

ជំពូកទី ២
សមាសភាព

មាត្រា ៣._

គ.អ.ទ.ស. មានសមាសភាព ដូចខាងក្រោម៖

- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ប្រធាន
- រដ្ឋមន្ត្រីក្រសួងទេសចរណ៍ អនុប្រធានអចិន្ត្រៃយ៍
- រដ្ឋមន្ត្រីក្រសួងវប្បធម៌ និងវិចិត្រសិល្បៈ អនុប្រធាន

- រដ្ឋមន្ត្រីក្រសួងបរិស្ថាន	អនុប្រធាន
- រដ្ឋមន្ត្រីក្រសួងសាធារណការ និងដឹកជញ្ជូន	សមាជិក
- រដ្ឋមន្ត្រីក្រសួងធនធានទឹក និងឧតុនិយម	សមាជិក
- រដ្ឋមន្ត្រីក្រសួងប្រៃសណីយ៍ និងទូរគមនាគមន៍	សមាជិក
- រដ្ឋមន្ត្រីក្រសួងសុខាភិបាល	សមាជិក
- រដ្ឋមន្ត្រីក្រសួងធម្មការ និងសាសនា	សមាជិក
- រដ្ឋមន្ត្រីក្រសួងពាណិជ្ជកម្ម	សមាជិក
- រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល	សមាជិក
- រដ្ឋលេខាធិការក្រសួងមហាផ្ទៃ	សមាជិក
- រដ្ឋលេខាធិការទីស្តីការគណៈរដ្ឋមន្ត្រី	សមាជិក
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ	សមាជិក
- រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ	សមាជិក
- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់	សមាជិក
- រដ្ឋលេខាធិការក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍	សមាជិក
- រដ្ឋលេខាធិការក្រសួងដី និងថាមពល	សមាជិក
- រដ្ឋលេខាធិការក្រសួងអភិវឌ្ឍន៍ជនបទ	សមាជិក
- រដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ	សមាជិក
- រដ្ឋលេខាធិការក្រសួងអប់រំ យុវជន និងកីឡា	សមាជិក
- រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ	សមាជិក
- អគ្គលេខាធិការក្រុមប្រឹក្សាអភិវឌ្ឍន៍កម្ពុជា	សមាជិក
- អគ្គលេខាធិការនគរបាលជាតិ	សមាជិក
- មេបញ្ជាការរាជអាវុធហត្ថលើផ្ទៃប្រទេស	សមាជិក
- អភិបាលនៃគណៈអភិបាលខេត្តសៀមរាប	សមាជិកប្រចាំការ
- អគ្គនាយកអាជ្ញាធរជាតិអប្សរា	សមាជិក
- អគ្គនាយកគ្រឹះស្ថានអង្គរ	សមាជិក
- អគ្គនាយកអគ្គិសនីកម្ពុជា	សមាជិក
- តំណាងក្រសួងទេសចរណ៍	០៣រូប សមាជិក
- តំណាងអាជ្ញាធរទន្លេសាប	សមាជិក
- តំណាងក្រុមប្រឹក្សាភិបាលសិក្សាទីផ្សារ និងផ្សព្វផ្សាយទេសចរណ៍កម្ពុជា	សមាជិក
- ប្រធានលេខាធិការដ្ឋាន គ.អ.ទ.ស.	សមាជិក

សមាសភាពជាក់ស្តែងនៃ គ.អ.ទ.ស. ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

ជំពូកទី៣
គុណទី និងការកិច្ច

មាត្រា ៤._

គ.អ.ទ.ស. មានគុណទី និងការកិច្ច ដូចតទៅ៖

- សម្របសម្រួល ចាត់ចែង អនុវត្តផែនការសកម្មភាពនៃផែនការមេអភិវឌ្ឍន៍ទេសចរណ៍ខេត្ត សៀមរាប ឆ្នាំ២០២១-២០៣៥
- ពង្រឹងការអភិវឌ្ឍផលិតផលទេសចរណ៍ បម្រើសេចក្តីត្រូវការរបស់ភ្ញៀវទេសចរឱ្យបានសម្បូរបែប និងអាចផ្តល់បទពិសោធន៍ល្អៗ ដើម្បីជាការចងចាំដល់ភ្ញៀវទេសចរក្នុងដំណើរកម្សាន្ត
- ពង្រឹងគុណភាពផលិតផល និងសេវាកម្មទេសចរណ៍ អមជាមួយការអភិវឌ្ឍធនធានមនុស្ស និង ពង្រឹងសមត្ថភាពភាគីពាក់ព័ន្ធ
- ផ្សព្វផ្សាយតំបន់/គោលដៅទេសចរណ៍របស់ខ្លួនទៅកាន់ទីផ្សារទេសចរណ៍ជាតិ និងអន្តរជាតិ
- ពិនិត្យ និងផ្តល់យោបល់លើគម្រោងវិនិយោគសាធារណៈ និងឯកជនបម្រើឱ្យការអភិវឌ្ឍវិស័យ ទេសចរណ៍សៀមរាប-អង្គរ ជូនស្ថាប័នមានសមត្ថកិច្ច
- ចាត់ចែង និងប្រើប្រាស់ធនធានហិរញ្ញវត្ថុ ក្នុងការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ
- គាំទ្រជាមូលនិធិ ដើម្បីជំរុញការអភិវឌ្ឍទេសចរណ៍នៅក្នុងតំបន់សៀមរាប-អង្គរ
- ទទួលខុសត្រូវរៀបចំផែនការអភិវឌ្ឍន៍ និងសម្របសម្រួលការអភិវឌ្ឍទេសចរណ៍ឱ្យស្របតាម ផែនការអភិវឌ្ឍន៍ទេសចរណ៍ ថ្នាក់តំបន់ និងថ្នាក់ជាតិ
- ពិនិត្យ សិក្សា និងលើកសំណើធ្វើបច្ចុប្បន្នភាពផែនការមេអភិវឌ្ឍន៍ទេសចរណ៍ខេត្តសៀមរាប ឆ្នាំ២០២១-២០៣៥ ឱ្យស្របតាមសភាពការណ៍ និងការវិវត្តន៍នៃវិស័យទេសចរណ៍កម្ពុជា
- រៀបចំសូចនាករគន្លឹះសម្រាប់តាមដាន និងវាយតម្លៃការអនុវត្តផែនការយុទ្ធសាស្ត្រ និងផែនការ សកម្មភាពរបស់ផែនការមេ
- ធ្វើរបាយការណ៍ការងារប្រចាំត្រីមាស ប្រចាំឆមាស និងប្រចាំឆ្នាំ ជូនគណៈកម្មាធិការជាតិអភិវឌ្ឍន៍ ទេសចរណ៍
- អនុវត្តការងារផ្សេងទៀតតាមការប្រគល់ជូនពីរាជរដ្ឋាភិបាល។

ជំពូកទី៤
កិច្ចដំណើរការការងារ

មាត្រា ៥._

គ.អ.ទ.ស. បើកកិច្ចប្រជុំតាមការអញ្ជើញរបស់ប្រធាន ឬអនុប្រធានអចិន្ត្រៃយ៍តាមការប្រគល់សិទ្ធិ របស់ប្រធាន។

គ.អ.ទ.ស. អាចទទួលយកទីប្រឹក្សាបច្ចេកទេស អ្នកជំនាញការជាតិ និងអន្តរជាតិធានាមួយចំនួនតាម ការចាំបាច់។

គ.អ.ទ.ស. មានត្រាដោយឡែករបស់ខ្លួនក្នុងកិច្ចដំណើរការប្រចាំថ្ងៃ ដែលជាឧបសម្ព័ន្ធ២ នៃអនុក្រឹត្យនេះ។

មាត្រា ៦._

គ.អ.ទ.ស. អាចអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញ អ្នកឯកទេស ឬផ្នែកឯកជនឱ្យ ចូលរួមប្រជុំពិគ្រោះ ពិភាក្សាយោបល់ និងសិក្សាស្រាវជ្រាវលើរាល់បញ្ហាទាំងឡាយដែលទាក់ទងនឹងក្របខណ្ឌ ការងាររបស់ខ្លួន។

មាត្រា ៧._

ការរៀបចំ និងការប្រព្រឹត្តទៅរបស់ គ.អ.ទ.ស. ត្រូវកំណត់ដោយសេចក្តីសម្រេចរបស់ប្រធាន គ.អ.ទ.ស. ។

មាត្រា ៨._

គ.អ.ទ.ស. មានអគ្គនាយកដ្ឋានគ្រប់គ្រងឧស្សាហកម្មទេសចរណ៍ នៃក្រសួងទេសចរណ៍ជាលេខាធិការដ្ឋាន។ លេខាធិការដ្ឋាន អាចមានអនុប្រធានមួយចំនួនជាជំនួយការតាមការចាំបាច់ ដែលជាតំណាងមកពីរដ្ឋបាល ខេត្តសៀមរាប និងតំណាងអង្គភាពគ្រប់គ្រងគោលដៅទេសចរណ៍ដោយឡែក។

តួនាទី ភារកិច្ច និងសមាសភាពជាក់ស្តែងរបស់លេខាធិការដ្ឋានត្រូវកំណត់ដោយសេចក្តីសម្រេចរបស់ ប្រធាន គ.អ.ទ.ស. ។

អង្គការលេខរបស់ គ.អ.ទ.ស. ជាឧបសម្ព័ន្ធ១ នៃអនុក្រឹត្យនេះ។

ជំពូកទី៥

ប្រភពធនធាន

មាត្រា ៩._

ថវិកាចំណាយសម្រាប់ដំណើរការរបស់លេខាធិការដ្ឋាននៃ គ.អ.ទ.ស. ត្រូវគាំទ្រដោយថវិកាជាតិ ទៅតាមលទ្ធភាពនៃថវិកាប្រចាំឆ្នាំ ក្នុងគម្រោងថវិកាកម្មវិធីរបស់ក្រសួងទេសចរណ៍។

គ.អ.ទ.ស. មានសិទ្ធិទទួលនិងចាត់ចែងប្រើប្រាស់នូវធនធាន និងមូលនិធិដែលបានមកពីប្រភព ស្របច្បាប់ផ្សេងទៀត តាមនីតិវិធីច្បាប់ជាធរមាន សម្រាប់ដំណើរការការងាររបស់ខ្លួន។

ជំពូកទី៦

បទប្បញ្ញត្តិ

មាត្រា ១០._


បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

ឧបសម្ព័ន្ធ ១ នៃអនុក្រឹត្យលេខ ២៣៦.....អនក្រ.បកចុះថ្ងៃទី ៣០...ខែ វិច្ឆិកា.....ឆ្នាំ២០២១

ស្តីពី

ការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

រចនាសម្ព័ន្ធនៃគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ



សម្គាល់៖ ICC-Angkor ជាយន្តការពិគ្រោះយោបល់ ទៅលើគម្រោងដែលពាក់ព័ន្ធនឹងតំបន់
បេតិកភណ្ឌពិភពលោក (តំបន់ប្រាសាទបុរាណដ្ឋាននៅភ្នំគូលែន និងស្ទឹងសៀមរាប) និងតំបន់បេតិកភណ្ឌនានា
ដើម្បីធានាគុណតម្លៃនៃរមណីយដ្ឋានអង្គរ។



មាត្រា ១១._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងទេសចរណ៍ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ។

ថ្ងៃពុធនាគ្រឹះ ខែសីហា ឆ្នាំឆ្នាំ ត្រីមាស ៣. ស. ២៥៦៥
ធ្វើនៅរាជធានីភ្នំពេញ ថ្ងៃទី ៣០ ខែ កញ្ញា ឆ្នាំ២០២១



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
និងជាប្រធានគណៈកម្មាធិការជាតិអភិវឌ្ឍន៍ទេសចរណ៍**

**រដ្ឋមន្ត្រី
ក្រសួងទេសចរណ៍**

អគ្គបណ្ឌិតសភាចារ្យ អូន ព័ន្ធមុនីរ័ត្ន

ថេង ខុន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យ សម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា១១
- រាជកិច្ច
- ឯកសារ កាលប្បវត្តិ

ឧបសម្ព័ន្ធ២ នៃអនុក្រឹត្យលេខ ២៣៦អនក្រ.បកចុះថ្ងៃទី ៣០ ខែ ៧ ឆ្នាំ២០២១

ស្តីពី

ការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

គំរូត្រាងៃគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

